

मीडिया समन्वय कार्यालय
जामिया मिल्लिया इस्लामिया

प्रेस विज्ञप्ति

15 जून 2017

: इम्बार्गो, आज शाम 6:45 बजे से पहले प्रकाशित, प्रसारित नहीं करें :

जेएमआई की पूर्व अध्यापिका फ्रांस के शीर्ष सम्मान से नवाज़ी गई

जामिया मिल्लिया इस्लामिया के सोशल वर्क विभाग की पूर्व अध्यापिका डा भारती शर्मा को फ्रांस के शीर्ष सम्मान **नाईट इन द नेशनल आर्डर आफ द लीजन आफ आनर** से नवाज़ा गया है।

उन्हें यहां फ्रांस के दूतावास में आयोजित एक भव्य समारोह में वहां के राजदूत ने अपने देश के राष्ट्रपति की ओर से सम्मानित किया। फ्रांस के राष्ट्रपति ने शिशु सुरक्षा एवं महिला सशक्तिकरण के प्रति उनकी प्रतिबद्धता के लिए उन्हें इस सम्मान के लिये चुना है।

इस पुरस्कार से सम्मानित होने वाले भारतीयों में अमिताभ बच्चन, एश्वर्या राय, शाहरुख खान, नारायण मूर्ति, यशवंत सिन्हा, विख्यात संगीतज्ञ बालामुरलीकृष्णा और दिवंगत अभिनेता शिवाजी गणेशन शामिल हैं।

डा शर्मा ने बड़ोदरा की एम एस विश्वविद्यालय से होम साइंस और सोशल वर्क की पढ़ाई की और किशोर अपराध विषय पर सूरत स्थित गुजरात विश्वविद्यालय से पीएचडी की।

उन्हें भारत और विदेश के कई विश्वविद्यालयों में पढ़ाने का अनुभव है। भारत और ब्रिटेन में उन्होंने ज़मीनी स्तर पर अनुभव प्राप्त किए।

जेएमआई के सोशल वर्क विभाग से रिटायर होने के बाद वह दिल्ली की शिशु कल्याण कमिटी की चेयरपर्सन नियुक्त हुईं। वह 2003 से 2009 तक लगातार दो

कार्यकाल के लिए इस पद पर रहीं। वह बाल न्याय अधिनियम 2007 के आदर्श नियम बनाने की ड्राफ्ट कमेटी की सदस्य रहीं।

वह बाल अधिकार संरक्षण राष्ट्रीय आयोग की विभिन्न कमेटियों और कई अन्य संगठनों की सदस्य रहीं।

उन्होंने घरेलू नौकरों के विषय पर राष्ट्रीय महिला आयोग के साथ काम किया।

बालकों और महिलाओं से जुड़े विभिन्न अंतरराष्ट्रीय और देश के गैर सरकारी संगठनों से भी उनका गहरा संबंध है। वह ऐसे कार्यों से जुड़े विभिन्न संगठनों के बोर्ड की भी सदस्य हैं।

डा शर्मा के लिंग आधारित हिंसा के खिलाफ काम कर रहे गैर सरकारी संगठन 'शक्ति शालिनी' के जुड़े कार्य को काफी ख्याति मिली है। कार्य स्थलों में महिलाओं के यौन उत्पीड़न अधिनियम 2013 बनने के बाद से वह विभिन्न सरकारी, गैर सरकारी और निजी संस्थानों की आंतरिक शिकायत समितियों की सदस्य हैं।

साइमा सईद

मीडिया कोऑर्डिनेटर